



यूरिया मिलाकर तैयार करते थे घी, नकली प्रोडक्ट बनाने वाली फैक्ट्री में पुलिस ने मारा छापा



राजस्थान के जालोर में पुलिस ने एक बड़ी कार्रवाई को अंजाम दिया है. जालोर पुलिस के अधिकारी राजेश टेलर के नेतृत्व में शहर के सेकेंड फेज रीको एरिया के पानिया नाड़ी के पास सोमवार देर रात दबिश दी. टीम ने ओम गणपति मिल्क प्रोडक्ट के नाम से नकली घी बनाने वाली फैक्ट्री का भंडाफोड़ किया है. पुलिस को शुरुआती जांच में फैक्ट्री से 10 टन से अधिक नकली घी मिला है. इसी के साथ पांच अलग-अलग ब्रांड के पैकिंग वाले प्रोडक्ट मिले हैं. पुलिस ने ये प्रोडक्ट जब्त कर लिए हैं. अधिकारियों का कहना है कि दबिश के दौरान यूरिया खाद का कट्टा भी मिला है, जिससे आशंका जताई जा रही है कि घी बनाने में खाद का भी प्रयोग किया जा रहा था. इससे यह साफ होता है कि घी के नाम पर जहरीला पदार्थ तैयार कर जनता को परोसा जा रहा था.

Source: <https://www.aajtak.in/rajasthan/story/jalore-police-raid-factory-making-fake-products-used-to-prepare-ghee-mixing-urea-lcla-1641807-2023-02-22>